

ఏప్రిల్ మొదటి వారంలో జాబ్స్ దిన్నెకు జగన్మోహన్ రెడ్డి రాక మత్స్యకారులకు భరోసా కల్పించనున్న జగన్



కావలి ఆర్బి ఇంచార్జ్ పెన్ పవర్ మార్చి 26 కావలి నియోజకవర్గం జాబ్స్ దిన్నె ఫిషింగ్ హార్బర్ ను పరిశీలించి, మత్స్యకారుల సమస్యలు తెలుసుకుని అందగా నిలిచేందుకు ఏప్రిల్ మొదటి వారంలో వైయస్ఆర్ కాంగ్రెస్ పార్టీ అధ్యక్షులు జగన్ మోహన్ రెడ్డి జాబ్స్ దిన్నె కు వస్తున్నట్లు వైఎస్ఆర్పి జిల్లా అధ్యక్షుడు, మాజీ మంత్రి కాకాని గోవర్ధన్ రెడ్డి పేర్కొన్నారు. గురువారం ఆయన పాలిస్టాన్ కు అనువైన స్థలం గుర్తించడంతోపాటు, అవసరమైన ఏర్పాట్లు చేపట్టేందుకు మాజీ ఎమ్మెల్యే రామి రెడ్డి ప్రతాప్ కుమార్ రెడ్డి ఆధ్వర్యంలో, శాసనమండలి సభ్యులు తలశిల రఘురాం, పర్వత రెడ్డి చంద్రశేఖర్ రెడ్డి, మత్స్యకారులు, స్థానిక నాయకులతో కలిసి జాబ్స్ దిన్నెలో పర్వతించారు. ఈ సందర్భంగా వారికి దారి పొడవునా స్థానిక వైస్సార్ సిపి పార్టీ శ్రేణులు పూల మాలలు బోకలతో ఘన స్వాగతం పలికారు. ఈ సందర్భంగా కాకాని గోవర్ధన్ రెడ్డి, రామ రెడ్డి ప్రతాప్ కుమార్ రెడ్డిల మాట్లాడుతూ జగన్మోహన్ రెడ్డి ముఖ్యమంత్రి అయిన తర్వాత మత్స్యకారుల కోసం ఫిషింగ్ హార్బర్ నిర్మాణానికి 289 కోట్ల రూపాయలు నిధులు మంజూరు చేసి, శంకుస్థాపన చేసి పనులు ప్రారంభించినట్లు తెలిపారు. దశాబ్దాలుగా ఫిషింగ్ హార్బర్ కోసం ఎదురుచూస్తున్న మత్స్యకారుల కల జగన్మోహన్ రెడ్డి తో సాకారం అయ్యిందన్నారు. 2024 మార్చి కల్లా ఫిషింగ్ హార్బర్ పనులు పూర్తయ్యాయి అని, జగన్మోహన్ రెడ్డి స్వయంగా వచ్చి ప్రారంభించాలని అనుకున్నారని తెలిపారు. ఇంతలో ఎన్నికలు రావడం, ప్రభుత్వం మారి ప్రధానమంత్రి నరేంద్ర మోడీ గారి చేత 2024 ఆగస్టు లో పర్వతించే గా ప్రారంభిస్తున్నామని తెలిపారు - ఇటీవల స్థానిక ఎమ్మెల్యే జవ్వల దిన్నె ఫిషింగ్ హార్బర్ ను మేమే కట్టాలని కలెక్టరేట్ లో కూర్చుని మాట్లాడడం ఆశ్చర్యంగా ఉందన్నారు. చంద్రబాబుకు, డీడీపీ ఎమ్మెల్యేలకు ఇతరులు చేసిన పనులు కామీ చేసినట్లు చెప్పుకోవడం, అలావైపోయింది అన్నారు. జగన్మోహన్ రెడ్డి మత్స్యకారుల కోసం ఆలోచించి 79 ఎకరాల్లో 289 కోట్ల రూపాయలతో ఏర్పాటు చేసిన ఫిషింగ్ హార్బర్ ను తెలుగుదేశం పార్టీ 29.5 ఎకరాలతోపాటు సముద్ర తీర ప్రాంతంలో కూడా కొంత ప్రాంతాన్ని సాగర్ డివైజన్ కు అప్పజెప్పి మత్స్యకారులకు అన్యాయం చేసేందుకు ప్రయత్నించినట్లు తెలిపారు. జాబ్స్ దిన్నె ఫిషింగ్ హార్బర్ ను ప్రైవేటు వ్యక్తులకు ఇస్తే మత్స్యకారులు అనేక ఇబ్బందులు పడతారన్నారు. మత్స్యకారులు ఫిషింగ్ హార్బర్ కు రావాలంటే ప్రైవేట్



సంస్థ అనుమతి తీసుకోవాలి, వారు జారీచేసిన గుర్తింపు కార్డులు చూపించి వెళ్లాలిని పరిస్థితి ఏర్పడుతుంది అని తెలిపారు. తమ కలలను సాకారం చేసుకుని ఆనందంలో ఉన్న 25 వేల మత్స్యకారులకు కుటుంబాల జీవితాల్లో చంద్రబాబు, కుటుంబ నాయకులు, వారి ఆశలపై నీళ్లు చల్లుతూ ప్రైవేటీకరణకు పాల్పడుతున్నట్లు పేర్కొన్నారు. జాబ్స్ దిన్నె ఫిషింగ్ హార్బర్ ఈ ప్రాంత మత్స్యకారుల ఆస్తి, హక్కు అన్నారు. మత్స్యకారులు ప్రాణాలకు తెగించి నాలుగు బోట్లు పట్టుకొని పోలీసులకు అప్పగించారు అన్నారు. కావలి పోలీస్ స్టేషన్ లో రెండు ఎఫ్ బి ఆర్ లు , బోగోలు పోలీస్ స్టేషన్ లో రెండు ఎఫ్ బి ఆర్ లు, బోట్లు రిజిస్ట్రేషన్ నంబర్లతో సహా సమాధులు చేశారని తెలిపారు. తమిళనాడు, పుదుచ్చేరి, రాష్ట్రాలకు చెందిన మత్స్యకారులు మన తీరంలోకి వచ్చి 500 మీటర్ల లోపల వేట సాగించారని, చేపల పలు తెంపివేసి బోట్లు ధ్వంసం చేశారని మత్స్యకారులు ఆధికారులు వేరు, వేరుగా రెండు కేసులు పెట్టినట్లు వివరించారు. మత్స్యకారులు ప్రాణాలకు తెగించి పట్టుకున్న బోట్లను లోకేష్ పన్నువాడని బోట్లను పక్కన పెట్టాలని పోలీసులు చెప్పి, వాటికి మరమ్మత్తులు చేసి రాత్రికి, రాత్రి తరలించేశారని తెలిపారు. కారులో వచ్చే లోకేష్ కు సముద్రం లో ఉన్న బోట్లతో ఏమి పనుంది అన్నారు. మత్స్యకారులు ప్రాణాలకు తెగించి పట్టుకున్న బోట్లు పంపించివేసిన కూటమి నాయకులు, ఏమి తెలియనట్లు మరొకసారి ఇలా జరిగితే వారి అంత చూస్తామని హాస్యాస్పదంగా మాట్లాడుతున్నారని ఎద్దేవా చేశారు. మీరే బోట్లను పంపించి వేసి, మళ్ళీ ఇలా జరగకుండా చర్యలు తీసుకుంటామని మాట్లాడడం సిగ్గుచేటు అన్నారు. కూటమి నాయకులకు ఏమాత్రం చిత్తశుద్ధి ఉన్నా, దొడ్డి దారిన పంపించి వేసిన బోట్లను తిరిగి వెనకకు తీసుకురావాలి అని డిమాండ్ చేశారు. మత్స్యకారులకు జగన్మోహన్ రెడ్డి గారు ఇచ్చిన ఆస్తి ఫిషింగ్ హార్బర్ ను ప్రైవేట్ పరం చేస్తామంటే మాస్తూ ఊరుకోము అన్నారు. కూటమి నాయకులు చేసే అవినీతి, అక్రమాలకు మత్స్యకారులను బలి చేయవద్దని హితవు పలుకుతున్నట్లు తెలిపారు. మత్స్యకారులకు కూటమి నాయకులు చేసిన ద్రోహాన్ని తెలుసుకొని జగన్మోహన్ రెడ్డి గారు ఆవేదన చెందారు అని వెల్లడించారు. అధికారం ఉన్నా, లేకపోయినా వైఎస్ఆర్ కాంగ్రెస్ పార్టీ ప్రజల పక్షాన నిలిచి పోరాడుతుంది అని తెలిపారు. ఈ కార్యక్రమంలో వైఎస్ఆర్పి నాయకులు, స్థానిక మత్స్యకారులు పాల్గొన్నారు.

అక్కుర్తి ప్రభుత్వ పాఠశాల అభివృద్ధికి 90 రోజుల గడువు -- విద్యార్థులతో కలిసి భోజనం చేసిన నేత



శ్రీకాళహస్తి రూరల్, పెన్ పవర్, మార్చి 26 : అక్కుర్తి గ్రామంలోని ప్రభుత్వ పాఠశాలను ఈరోజు సందర్శించి, అక్కడి విద్యా వాతావరణాన్ని సమగ్రంగా పరిశీలించారు. పాఠశాలలో ఉన్న పోలిక సదుపాయాలను స్వయంగా తనిఖీ చేసి, విద్యార్థులతో స్నేహపూర్వకంగా మమేకమై వారి చదువుల పురోగతిని అడిగి తెలుసుకున్నారు. విద్యార్థులతో కాసేపు సరదాగా గడిపి వారికి ప్రోత్సాహం అందించారు. ఆనంతరం, 'డొక్కా సీతమ్మ' మధ్యాహ్న భోజన పథకంలో భాగంగా విద్యార్థులతో కలిసి భోజనం చేసి, పథకం అమలు విధానాన్ని పరిశీలించారు. విద్యార్థులతో కలిసి భోజనం చేయడం ద్వారా వారి సమస్యలను ప్రత్యక్షంగా తెలుసుకునే అవకాశం కలిగిందని తెలిపారు. ఈ సందర్భంగా, పాఠశాల అభివృద్ధిపై ప్రత్యేక దృష్టి సారినూ, రాబోయే విద్యా సంవత్సరం నాటికి పలు అభివృద్ధి పనులను పూర్తి చేస్తామని హామీ ఇచ్చారు. 90 రోజుల గడువు నిర్ణయించి, వచ్చే అకడమిక్ ఇయర్ ప్రారంభానికి ముందు పాఠశాలలో ఆర్.ఓ. ఫ్లాంట్ ఏర్పాటు చేయడం, అదనపు తరగతి గదులను నిర్మించి విద్యార్థులకు మెరుగైన వసతులు కల్పించడమే లక్ష్యమని స్పష్టం చేశారు. విద్యార్థుల భవిష్యత్తు దృష్ట్యా ప్రభుత్వ పాఠశాలలను అన్ని విధాలుగా



అభివృద్ధి చేయడం తమ ప్రాధాన్యతగా కొనసాగుతుందని పేర్కొన్నారు.

మార్కాపురం బస్సు ప్రమాదం మృతులకు సంతాపం తెలిపిన తలపా దామోదరం రెడ్డి

శ్రీకాళహస్తి, పెన్ పవర్, మార్చి 26, మార్కాపురం జిల్లా రాయవరం సమీపంలో జరిగిన దుర్ఘటనకు బస్సు ప్రమాదంలో ప్రాణాలు కోల్పోయిన వారికి శ్రీకాళహస్తి నియోజకవర్గ కాంగ్రెస్ పార్టీ సమన్వయకర్త తలపా దామోదరం రెడ్డి ప్రగాఢ సానుభూతి వ్యక్తం చేశారు. ఈ సందర్భంగా ఆయన మాట్లాడుతూ, ప్రమాదంలో మృతి చెందిన వారి కుటుంబాలకు ప్రభుత్వం అన్ని విధాలుగా అందగా నిలవాలని కోరారు. అలాగే గాయపడిన వారికి ఉత్తమ వైద్య సేవలు అందించాలని విజ్ఞప్తి చేశారు. భవిష్యత్తులో ఇలాంటి ఘటనలు పునరావృతం కాకుండా కఠిన చర్యలు తీసుకోవాలని ప్రభుత్వాన్ని అభ్యర్థించారు. ఈ కార్యక్రమంలో శ్రీకాళహస్తి మండల కాంగ్రెస్ పార్టీ అధ్యక్షులు సురేంద్ర రెడ్డి, రేణిగుంట మండల అధ్యక్షులు రాహుల్ రాయల్, శ్రీకాళహస్తి పట్టణ యువజన అధ్యక్షులు ఆంటోనీతో పాటు మునిక్ష్మయ్య, మహేష్, భరణి, జోసెఫ్, నాగరాజు, కృష్ణసాయి తదితరులు పాల్గొన్నారు.



పెన్ పవర్

రాయలసీమ

శ్రీ పొట్టి శ్రీరాములు నెల్లూరు జిల్లా | తిరుపతి జిల్లా | చిత్తూరు జిల్లా | వై.ఎస్.ఆర్. కడప జిల్లా |

జగన్ రెడ్డి పై టిడిపి నేతల తీవ్ర విమర్శలు



శ్రీకాళహస్తి, పెన్ పవర్, మార్చి 26: వైసీపీ అధినేత జగన్ రెడ్డి చెప్పే మాటలకు చేసే పనులకు ఏమాత్రం పొంతం లేదని, అధికారం కోసం అతి సీపీ రాజకీయాలకు పాల్పడుతున్నారని తెలుగుదేశం పార్టీ రాష్ట్ర కార్యదర్శి డా. జి. దశరథాచారి మరియు వచ్చుకుల క్షత్రియ సంక్షేమం & అభివృద్ధి కార్పొరేషన్ డైరెక్టర్ మిన్సల్ రవి తీవ్ర స్థాయిలో విమర్శించారు. జగన్ రెడ్డి రాజకీయాల్లో ఊసరవెల్లితో పోటీ పడుతున్నారని వారు ఆరోపించారు. వైసీపీ ప్రభుత్వ కాలంలో ఆంధ్రప్రదేశ్ రాష్ట్ర పరిపాలన, అభివృద్ధి, ప్రతిష్టలు దెబ్బతిన్నాయని పేర్కొన్నారు. ప్రస్తుతం ముఖ్యమంత్రి చంద్రబాబు నాయుడు రాష్ట్రాన్ని అభివృద్ధి దిశగా తీసుకెళ్తుంటే పోటీ చేస్తుండగా, ఆయనపై జగన్ రెడ్డి చౌకబారు విమర్శలు చేయడం బాధాకరమని ఖండించారు. గత ప్రభుత్వంలో ఉ

అనారోగ్యంతో బాధపడుతున్న బాధితుడికి సిఎంఆర్ఎఫ్ సహాయం -- ఇంటి వద్దకే చెక్కు అందజేసిన ఎమ్మెల్యే బొజ్జల వెంకట సుధీర్ రెడ్డి

తొట్టంబేడు, పెన్ పవర్, మార్చి 26 : శ్రీకాళహస్తి శాసనసభ్యులు బొజ్జల వెంకట సుధీర్ రెడ్డి మానవతా దృక్పథంతో ముందుకు వచ్చి, అనారోగ్యంతో బాధపడుతూ ఆర్థిక ఇబ్బందులు ఎదుర్కొంటున్న తొట్టంబేడు మండల ఇలగనూరు గ్రామానికి చెందిన పెద్ద సుబ్రహ్మణ్యం కి ముఖ్యమంత్రి సహాయనిధి (సిఎంఆర్ఎఫ్) ద్వారా మంజూరైన ఆర్థిక సహాయాన్ని నేడు వారి నివాసానికి వెళ్లి అందజేశారు. ఈ సందర్భంగా అధికారుడికి రూ. 54,258 విలువైన చెక్కును ఎమ్మెల్యే స్వయంగా అందజేసి, వారి ఆరోగ్యం గురించి అడిగి తెలుసుకున్నారు. కష్టకాలంలో ప్రభుత్వం



ప్రజలకు అందగా నిలుస్తుందని ఆయన భరోసా ఇచ్చారు. ఈ సహాయం అందుకోవడంతో బాధిత కుటుంబ సభ్యులు ఎమ్మెల్యేకు కృతజ్ఞతలు తెలిపారు.

ముచ్చివోలు రామాలయ కమిటీ నుంచి బిజెపి మండల అధ్యక్షుడు వెంకటేశ్ కు ఘన సన్మానం

శ్రీకాళహస్తి రూరల్, పెన్ పవర్, మార్చి 26 : శ్రీకాళహస్తి నియోజకవర్గంలోని ముచ్చివోలు గ్రామంలో వెలసిన శ్రీ సీతారామ లక్ష్మణ హనుమత్ సమేత శ్రీ సీతారామ ఆలయ కమిటీ సభ్యులు బిజెపి మండల అధ్యక్షుడు బాగ్గి వెంకటేశ్ కు ఘనంగా సత్కరించారు. ముచ్చివోలు గ్రామంలో నూతనంగా నిర్మించిన రామాలయ ప్రారంభోత్సవం మరియు కుంభాభిషేక మహోత్సవం సందర్భంగా చుట్టుపక్కల గ్రామాల ప్రజలను పాల్గొనాలని వెంకటేశ్ విన్నతంగా ప్రచారం నిర్వహించారు. అదేవిధంగా, ఆలయ కార్యక్రమాల్లో స్వయంగా చురుగ్గా పాల్గొని సేవలందించారు. ఈ సేవలను



గుర్తించిన ఆలయ కమిటీ సభ్యులు వెంకటేశ్ కు సత్కరించి, అభినందనలు తెలిపారు. ఈ కార్యక్రమంలో శ్రీకాళహస్తి శ్రీశైల ధర్మకర్తల మండలి సభ్యులు మొక్కుపాటి వెంకట్రామనాయుడు, బొక్కిన రామయ్య, ఎర్రం నాయుడు, అమర్నాథ్ రెడ్డి తదితరులు పాల్గొన్నారు.

శ్రీకాళహస్తిలో బలిజ భవనం నిర్మాణానికి జర్నలిస్టుల విరాళం



శ్రీకాళహస్తి, పెన్ పవర్, మార్చి 26 : శ్రీకాళహస్తి పట్టణంలో బలిజ సోదరులు నిర్మిస్తున్న బలిజ భవనం నిర్మాణానికి స్థానిక ట్రింట్ మరియు ఎలక్ట్రానిక్ మీడియా జర్నలిస్టులు ముందుకు వచ్చి తమ వంతు సహకారం అందించారు. ఈ సందర్భంగా ప్రముఖ జర్నలిస్టుల పోలూరు హరీష్ రాయల్, బి. చంద్రశేఖర్, సి. వెంకటేశ్వర్లు భవనం నిర్మాణానికి విరాళాలను అందజేశారు. పోలూరు శేషు (సింగపూర్) మరియు చద్రావతమ్మ (రిటైర్ డిటర్) కుమారుడైన పోలూరు హరీష్ రాయల్ మాట్లాడుతూ, సమాజాభివృద్ధికి

ఈ భవనం ఎంతో ఉపయోగకరంగా నిలుస్తుందని పేర్కొన్నారు. బలిజ సమాజ ఐక్యతకు ఈ నిర్మాణం ఒక ప్రతీకగా నిలవాలని ఆశాభావం వ్యక్తం చేశారు. ఈ సందర్భంగా బలిజ భవనం నిర్మాణానికి కృషి చేస్తున్న డిజిటీ నాయకుడు కోలా ఆనంద్, దేవస్థానం మాజీ చైర్మన్ అంజూరు తారక శ్రీనివాసులు, తెలుగుదేశం పార్టీ నాయకుడు ముఖ్యుల పాల్గొనారని లక్ష్యంగా ధ్యేయంగా తెలిపారు. ఈ కార్యక్రమంలో పాల్గొన్న దాతలు బలిజ భవనం నిర్మాణానికి విరాళాలు అందజేస్తూ సమాజ సేవలో భాగస్వాములయ్యారు.

ఆరుద్ర నక్షత్రం సందర్భంగా ఊరందూరులో నీలకంఠేశ్వర స్వామివారి దివ్య దర్శనం -- భక్తిశ్రద్ధలతో స్వాగతం



శ్రీకాళహస్తి, పెన్ పవర్, మార్చి, 26 : శ్రీకాళహస్తిేశ్వర స్వామి అమ్మవార్ల అనుబంధ ఆలయమైన ఊరందూరు నీలకంఠేశ్వర స్వామి క్షేత్రంలో ఆరుద్ర నక్షత్రం సందర్భంగా స్వామి అమ్మవార్లు విచ్చేయడం విశేషంగా జరిగింది. ఈ పవిత్ర

సందర్భాన్ని పురస్కరించుకుని ఆలయం వెలుపల స్వామివారికి ఎదురుసేవగా వెళ్లి, భక్తిశ్రద్ధలతో ఘనంగా స్వాగతం పలికి ఆహ్వానించారు. అనంతరం ధర్మపత్ని బోజుల రిషిభ రెడ్డి స్వామి అమ్మవార్లకు పట్టుపంజరాలను సమర్పించి ప్రత్యేక పూజలు నిర్వహించారు. కార్యక్రమంలో భాగంగా నిర్వహించిన శాంతి అభిషేకం, అన్నదాన కార్యక్రమాల్లో భక్తులు విశేషంగా పాల్గొని స్వామి వారి కృపకు పాత్రులయ్యారు. ఈ సందర్భంగా గ్రామ దేవతల ఆశీస్సులు నియోజకవర్గ ప్రజలందరిపై ఉండాలని, ప్రజలు సుఖశాంతితో వర్షిల్లాలని పరమశివుని మనస్ఫూర్తిగా ప్రార్థించారు.

వ్రుమాద ఘటనా స్థలాన్ని పరిశీలించిన ఉదయగిరి ఎమ్మెల్యే కాకర్ల ప్రమాద ఘటనపై తీవ్ర దిగ్భ్రాంతి వ్యక్తం చేసిన ఎమ్మెల్యే కాకర్ల సురేష్



కావలి ఆర్ సి ఇంచార్జ్ పెన్ పవర్ మార్చి 26 మార్కాపురం సమీపంలో జరిగిన రోడ్డు ప్రమాదం పట్ల ఉదయగిరి ఎమ్మెల్యే కాకర్ల సురేష్ తీవ్ర దిగ్భ్రాంతి వ్యక్తం చేశారు. గురువారం ప్రమాద ఘటన స్థలాన్ని చేరుకుని ప్రమాద పరిస్థితులను పరిశీలించారు. మార్కాపురం జిల్లా రాయవరం వద్ద జరిగిన ఘోర రోడ్డు ప్రమాదంలో పలువురు ప్రయాణికులు నశివదహనం కావడం తీవ్రంగా కలవరించినందుని ఎమ్మెల్యే కాకర్ల సురేష్ తెలిపారు. ఈ ఘటనపై సమాచారం అందుకున్న వెంటనే ఎమ్మెల్యే ఘటన స్థలానికి చేరుకుని పరిస్థితులను స్వయంగా పరిశీలించారు. గాయపడిన

వారికి తక్షణ వైద్యసాయం అందేలా ఇప్పటికే సంబంధిత అధికారులకు ఆదేశాలు జారీ చేసినట్లు తెలిపారు. మృతుల కుటుంబాలకు ప్రభుత్వం తరఫున అన్ని విధాలుగా అండగా ఉంటామని ధృఢీకరించారు. అలాగే గాయపడిన వారు త్వరగా కోలుకోవాలని ఆకాంక్షిస్తూ, మృతుల కుటుంబ సభ్యులకు తన ప్రగాఢ సానుభూతిని తెలియజేశారు. ప్రాథమిక సమాచారం ప్రకారం, ఈ ప్రమాదంలో మృతులలో సుమారు పది మందికి పైగా ఉదయగిరి నియోజకవర్గానికి చెందిన వారు ఉన్నట్లు తెలిసినందుని ఎమ్మెల్యే పేర్కొన్నారు.

ఆరోగ్య సేవలు అందించడానికి మీ ఇంటికి మీ డాక్టర్. జిల్లా కలెక్టర్ వెంకటేశ్వర్.



తిరుపతి క్రెమి బ్యూరో, పెన్ పవర్, మార్చి 26. గ్రామీణ ఆరోగ్య ప్రజల సంరక్షణను బలోపేతం చేయడానికి పేదలకు ఉచితంగా నాణ్యమైన వైద్య సేవలు అందించే దిశగా మీ ఇంటికి మీ డాక్టర్ ప్రాజెక్టు అని కొనియాడారు తిరుపతి జిల్లా కలెక్టర్ వెంకటేశ్వర్. దానిలో భాగంగా మొబైల్ మెడికల్ యూనిట్ వాహనాన్ని అందుబాటులోకి తీసుకురావడం జరిగిందన్నారు. గురువారం తిరుపతి మెటర్నిటీ ఆసుపత్రి ప్రాంగణంలో ఇండియన్ రెడ్ క్రాస్ బ్లడ్ సెంటర్ నందు ఏర్పాటు చేసిన "మీ ఇంటికి మీ డాక్టర్" ప్రాజెక్టులో భాగంగా మొబైల్ మెడికల్ యూనిట్ ఇండియా రెడ్ క్రాస్ సొసైటీ చైర్మన్ శ్రీహరి రావు, డిఎంహెచ్ఎస్ బాలకృష్ణ నాయక్ తో కలిసి ప్రారంభించారు కలెక్టర్.

అన్నారు. సుమారు రూ 8.40 కోట్ల వ్యయంతో రాష్ట్రంలోని ఏడు జిల్లాల్లో మాత్రమే ఈ వాహనాలను అందుబాటులోకి తీసుకురావడం జరిగిందని, అందులో తిరుపతి జిల్లా ను ఒకటిగా ఎంపిక కావడం విశేషమని తెలిపారు. ఈ కార్యక్రమం 100% రోగినోరోధక టీకాలు కవరేజ్ తో పాటు ప్రస్తుత మరణాలు రేటు చేయి డెంగ్యూ మలేరియా వంటి అంటువ్యాధుల భారాన్ని తగ్గించే దిశగా దృష్టి సారించినందుని తెలిపారు. ఈ కార్యక్రమం అమలులో డాక్టర్ శ్రీహరి గారి కృషి ప్రశంసనీయమని పేర్కొన్నారు. తిరుపతిలో ఇటీవల గౌరవ రాష్ట్ర ఆరోగ్య శాఖ మంత్రి శ్రీ సత్యకుమార్ గారి చేతుల మీదుగా ఇండియన్ రెడ్ క్రాస్ సొసైటీ ఆధ్వర్యంలో పూర్తి స్థాయి ఆధునిక బ్లడ్ బ్యాంక్ ను ప్రారంభించామని తెలిపారు. ఈ బ్లడ్ బ్యాంక్ లో అన్ని రకాల రక్త గ్రూపులు అందుబాటులో ఉండటంతో పాటు, ప్లేట్లెట్లు, ప్లాస్మా వంటి భాగాలను వేరు చేసే ఆధునిక యంత్రాలు (కంపోసింట్ సెపరేటర్) ఉన్నాయని అన్నారు. త్వరలో మొబైల్ బ్లడ్ బ్యాంక్ ను కూడా ప్రారంభించి, కళాశాలలు మరియు ప్రధాన సంస్థలకు తీసుకెళ్లి రక్తదానాన్ని ప్రోత్సహిస్తూ అవసరమైన రక్తాన్ని అందుబాటులోకి తీసుకురావాలని లక్ష్యంగా పెట్టుకున్నామని తెలిపారు. తిరుపతి జిల్లాలో భక్తుల రద్దీ ఎక్కువగా ఉండటం వల్ల ప్రమాదాలు కూడా ఎక్కువగా జరుగుతున్న నేపథ్యంలో, రక్తం సమయానికి అందించడం అత్యంత కీలకమని తెలియజేశారు. ప్రజల ఆరోగ్య సేవలను మెరుగుపరచడంలో ఇండియన్ రెడ్ క్రాస్ సొసైటీ, ఆరోగ్య శాఖ నిబద్ధింపడం సమన్వయంతో ఎంతో చురుకుగా పనిచేస్తున్నారని, ఈ సేవలను ప్రజలకు అందుబాటులోకి తీసుకురావడం సంతోషకరమని తెలిపారు. ఈ కార్యక్రమం అనంతరం ఇండియన్ రెడ్ క్రాస్ సొసైటీ వారు ఏర్పాటు చేసిన బ్లడ్ స్టోరేజ్ సెంటర్ లోని బ్లడ్ డోనేట్ రూమ్ లను సందర్శించారు.

ఈ సందర్భంగా మాట్లాడుతూ.... గ్రామీణ సంరక్షణ బలోపేతం చేసే దిశగా.. తిరుపతి జిల్లాలో ఇండియన్ రెడ్ క్రాస్ సొసైటీ ఆధ్వర్యంలో, ఆర్ ఈ సీ(రూరల్ ఎలక్ట్రికేషన్ కార్పొరేషన్), సహకారంతో "మీ ఇంటికి మీ డాక్టర్" అనే కార్యక్రమాన్ని ప్రారంభించామని తెలిపారు. ఈ కార్యక్రమంలో భాగంగా ప్రత్యేకంగా రూపొందించిన మొబైల్ వైద్య వాహనం ను అందుబాటులోకి తీసుకువచ్చామని చెప్పారు. ఈ వాహనం ప్రధానంగా అత్యంత వెనుకబడిన వర్గాలు అయిన ఎస్సీ, ఎస్టీ నివాస ప్రాంతాలకు చేరుకొని, రోజుకు సుమారు 100 మంది రోగులకు అప్రట్ పేషెంట్ సేవలు మరియు అవసరమైన మందులను అందించే విధంగా రూపకల్పన చేయబడిందన్నారు. ఈ వాహనంలో ఒక డ్రైవర్ తో పాటు ఇద్దరు ఫార్మసిస్టులు, ఒక స్టాఫ్ నర్స్, ఒక వైద్యుడు అందుబాటులో ఉంటారని తెలిపారు. ప్రతిరోజూ నిర్దిష్ట షెడ్యూల్ ప్రకారం రెండు నుంచి మూడు గ్రామాలకు వెళ్లి వైద్య సేవలు అందించేందుకు ఈ బృందం పనిచేస్తుందని తెలిపారు. స్థానిక ఆశా, ఏఎంఎలు సిబ్బందితో సమన్వయం చేసుకుని, రోగుల ఫోలో అప్ సేవలు చేపట్టడం జరుగుతుందని తెలిపారు. అవసరాన్ని బట్టి రోగులను ప్రాథమిక ఆరోగ్య కేంద్రాలు, కమ్యూనిటీ హెల్త్ సెంటర్లు, ఏరియా హాస్పిటల్ లు లేదా ప్రభుత్వ జనరల్ ఆసుపత్రులకు రిఫర్ చేసే విధంగా ఏర్పాట్లు ఉంటాయని

శ్రీకాళహస్తి విద్యుత్ సమస్యలకు శాశ్వత పరిష్కారం దిశగా అడుగులు -- డివిజన్ ఏర్పాటుకు వేగం పెంచిన ఎమ్మెల్యే బోజుల సుధీర్ రెడ్డి



శ్రీకాళహస్తి, పెన్ పవర్, మార్చి 26: శ్రీకాళహస్తి నియోజకవర్గ ప్రజల విరకాల కోరిక అయిన ఏపీ ఎస్పీడీఎల్ డివిజన్ ఏర్పాటు దిశగా కీలక ముందడుగు పడింది. స్థానిక ఎమ్మెల్యే బోజుల వెంకట సుధీర్ రెడ్డి ఈ అంశాన్ని ప్రతిష్టాత్మకంగా తీసుకుని, విద్యుత్ సమస్యలకు శాశ్వత పరిష్కారం అందించే దిశగా కార్యచరణను వేగవంతం చేశారు. ఈ క్రమంలో తిరుపతిలోని విద్యుత్ సౌధలో సంస్థ సీఎంఓ శివశంకర్ తోలేటితో ఎమ్మెల్యే ప్రత్యేకంగా భేటీ అయ్యారు. శ్రీకాళహస్తిని ప్రధాన కేంద్రంగా తీసుకుని, వెంకటగిరిని కలుపుతూ ప్రత్యేక డివిజన్ కార్యాలయం ఏర్పాటు చేయాలని ఆయన ప్రతిపాదించారు. ముఖ్యమంత్రి నారా చంద్రబాబు నాయుడు ఆదేశాల మేరకు ఈ ప్రక్రియ ముందుకు సాగుతున్నట్లు తెలుస్తోంది. గతంలో విద్యుత్ సరఫరాలో ఉన్న లోపాలు, సాంకేతిక సమస్యల వల్ల ప్రజలు, ముఖ్యంగా రైతులు ఎదుర్కొన్న ఇబ్బందులను ఎమ్మెల్యే ఇప్పటికే ముఖ్యమంత్రికి వివరించారు. దీనిపై సానుకూలంగా స్పందించిన ప్రభుత్వం, సమస్య పరిష్కారానికి చర్యలు

చేపట్టింది. గత ప్రభుత్వ కాలంలో విద్యుత్ వ్యవస్థ ఆధునికీకరణకు తగిన ప్రాధాన్యత లేకపోవడంతో, చిన్నపాటి సాంకేతిక లోపాలు వచ్చినా పరిష్కారానికి ఇతర ప్రాంతాలపై ఆధారపడాల్సిన పరిస్థితి ఏర్పడింది. ఫలితంగా లో వోల్టేజీ సమస్యలు, సుద్దీర్ల విద్యుత్ కోతలు ప్రజలను తీవ్రంగా ఇబ్బందులకు గురిచేశాయి. ప్రస్తుతం పారిశ్రామిక అవసరాలు పెరుగుతున్న నేపథ్యంలో శ్రీకాళహస్తిని విద్యుత్ హబ్ గా అభివృద్ధి చేయాలనే దిశగా ప్రణాళికలు సిద్ధం అవుతున్నాయి. స్థానికంగా డివిజన్ కార్యాలయం ఏర్పాటు అయితే, నిర్ణయాలు వేగంగా తీసుకోవడంతో పాటు మరమ్మతులు త్వరితగతిన పూర్తి చేయవచ్చని అధికారులు భావిస్తున్నారు. నియోజకవర్గంలోని రైతులు, పరిశ్రమలకు నాణ్యమైన విద్యుత్ సరఫరా అందించాలనే లక్ష్యంతో ఎమ్మెల్యే తీసుకుంటున్న చర్యలపై ప్రజలు హర్షం వ్యక్తం చేస్తున్నారు. సీఎంఓతో జరిగిన ఈ సమావేశం సానుకూల ఫలితాలను ఇస్తుందని, త్వరలోనే డివిజన్ కార్యాలయం ఏర్పాటు అవుతుందని ఆశాభావం వ్యక్తం చేస్తున్నారు.

చలివేంద్రం ప్రారంభం -- శిక్షణ పూర్తి చేసిన వారికి సర్టిఫికేట్లు అందజేసిన ఎమ్మెల్యే డా పాశిం సునీల్ కుమార్



గుడూరు, పెన్ పవర్, మార్చి,26: ఎండ తీవ్రత అధికంగా ఉన్న నేపథ్యంలో ప్రజల సౌకర్యార్థం గుడూరు పట్టణంలోని టవర్ క్లబ్ సెంటర్ ,పాత బస్టాండ్ సెంటర్ వద్ద చలివేంద్రాలను స్థానిక శాసన సభ్యులు డాక్టర్ పాశిం సునీల్ కుమార్ ప్రారంభించారు. ఈ సందర్భంగా ఆయన మాట్లాడుతూ, వేసవి కాలంలో ప్రజలు తీవ్ర ఇబ్బందులు పడకుండా తాగునీటి సౌకర్యం కల్పించడం తమ బాధ్యత అని తెలిపారు. ప్రయాణికులు, కార్మికులు, సాధారణ ప్రజలు ఈ చలివేంద్రాలను వినియోగించుకోవాలని సూచించారు.అలాగే గుడూరు పట్టణంలోని 1వ వార్డు పరిధిలో నూతనంగా

ఏర్పాటు చేసిన సమ్మా అజీవ ప్రాజెక్ట్ శిక్షణ కేంద్రంలో కంప్యూటర్ శిక్షణ పూర్తి చేసుకున్న అభ్యర్థులకు డాక్టర్ పాశిం సునీల్ కుమార్ సర్టిఫికేట్లు అందజేశారు. ఈ సందర్భంగా ఆయన మాట్లాడుతూ యువత ఉపాధి అవకాశాలను పెంపొందించుకోవడానికి కంప్యూటర్ విద్య ఎంతో ఉపయోగపడుతుందని తెలిపారు. శిక్షణ పొందిన యువత తమ నైపుణ్యాలను అభివృద్ధి చేసుకుని మంచి ఉద్యోగ అవకాశాలను సాధించాలని ఆకాంక్షించారు. ఈ కార్యక్రమాల్లో స్థానిక నాయకులు, అధికారులు, శిక్షణ పొందిన విద్యార్థులు, ప్రజలు పాల్గొన్నారు.

రాష్ట్రస్థాయిలో శ్రీ గాయత్రి విద్యార్థుల ప్రతిభ



గుడూరు, పెన్ పవర్, మార్చి,26: ఈ అభ్యాస అకాడమీ హైదరాబాద్ ఆధ్వర్యంలో ప్రతిష్టాత్మకంగా నిర్వహించిన కల్పనా చావ్లా క్రియేటివ్ మైండ్స్ ఎలంపియాడ్ ప్రాజెక్ట్ నందు గుడూరు శ్రీ గాయత్రి ఇంగ్లీష్ మీడియం స్కూల్ విద్యార్థులు పలు స్టేట్ ర్యాంకులు సాధించారు. ఈ సందర్భంగా కరస్పాండెంట్ శివకుమార్ రెడ్డి మాట్లాడుతూ కల్పనా చావ్లా క్రియేటివ్ మైండ్స్ ఎలంపియాడ్ ప్రాజెక్ట్ నందు రాష్ట్రవ్యాప్తంగా 575 స్కూల్స్ పాల్గొనగా, పలు విభాగాల్లో గుడూరు శ్రీ గాయత్రి విద్యార్థులు చామేరా రాష్ట్రస్థాయిలో 2 వ ర్యాంకు, జగదీశ్వర్ 4 వ ర్యాంకు, తస్వి రెడ్డి 4 వ ర్యాంకు, నాగ

మనస్వి 4 వ ర్యాంకు, ఈశ్విత శ్రీ 4 వ ర్యాంకు , తేజస్వి 4 వ ర్యాంకు ,వర్షన్ 5వ ర్యాంకు మరియు క్రితిక 5 వ ర్యాంకు, పూజిత 5 వ ర్యాంకు, తరుణ్ కుమార్ 5 వ ర్యాంకు, కేశవ దర్శిని 5 వ ర్యాంకు, వైష్ణవి 5వ ర్యాంకు మొత్తం 12 మంది విద్యార్థులు రాష్ట్రస్థాయిలో ర్యాంకులు సాధించి తమ సత్తా చాటాలని కొనియాడారు. ఈ సందర్భంగా విద్యార్థులని మెదల్చి సర్టిఫికేట్స్ తో సత్కరించడం జరిగింది. ఈ కార్యక్రమంలో బబటి ఉపాధ్యాయులు సుప్రజ, రేవతి ,ధన్వన్తీ, యామిని, హరిత,ప్రేమరీ ఇంచార్జ్ నాజీర్ ,విద్యార్థులు పాల్గొన్నారు.

తిరుపతి జిల్లా కలెక్టర్ తో భేటీ -- శ్రీకాళహస్తి అభివృద్ధి అంశాలపై చర్చ



శ్రీకాళహస్తి, పెన్ పవర్, మార్చి, 26 : తిరుపతి జిల్లా కలెక్టర్ డాక్టర్ ఎస్. వెంకటేశ్వర్ ని ముర్రాపూర్ కు కలవడం జరిగింది. ఈ సందర్భంగా శ్రీకాళహస్తి నియోజకవర్గంలో పెండింగ్ లో ఉన్న పలు అభివృద్ధి పనులు మరియు ప్రజా సమస్యలపై సందర్భంగా చర్చించారు. ప్రత్యేకంగా నియోజకవర్గ పరిధిలో మౌలిక సదుపాయాల అభివృద్ధి, విద్యా మరియు వైద్య రంగాల్లో చేపట్టాల్సిన పనులను త్వరితగతిన పూర్తి చేయాలని కలెక్టర్ ని కోరారు. ఈ విషయాలపై జిల్లా యంత్రాంగం నుంచి పూర్తి సహకారం అందిస్తామని కలెక్టర్ సానుకూలంగా స్పందించినట్లు తెలిపారు. ఈ భేటీతో నియోజకవర్గ అభివృద్ధికి మరింత వేగం చేకూరుతుందనే ఆశాభావం వ్యక్తమవుతోంది.

తక్షణమే బాధితులకు ప్రభుత్వం ఇల్లు నిర్మించాలి..

ఎమ్మెల్యే తన సొంత నిధులతోనైనా బాధితులను ఆదుకోవాలి..

కోవూరు వైసిపి నాయకుల డిమాండ్..

బాధితులకు మద్దతుగా నిరసన..



కోవూరు పెన్ పవర్ మార్చి 26. కోవూరు స్టేట్ బిడి కాలనీ సమీపంలో రోడ్డు పక్కన ఉన్న నివాసాలను కూల్చివేసిన బాధితులకు ప్రభుత్వం వెంటనే ఇల్లు నిర్మించాలని కోవూరు వైసిపి మండల అధ్యక్షులు అనుప రెడ్డి డిమాండ్ చేశారు. గురువారం బాధితులకు మద్దతుగా వైసిపి నేతలతో కలిసి నిరసనలో పాల్గొన్నారు. సందర్భంగా ఆయన మాట్లాడుతూ బాధితులకు ఎలాంటి ప్రత్యామ్నాయం చూపకుండా నోటీసులు ఇవ్వకుండా ఇల్లులు కూల్చివేయడం దారుణం అన్నారు. గత 40ఏళ్ల నుండి వారు



నివాసం ఉంటూ కరెంటు బిల్లులు కులాయి వనులు చెల్లిస్తున్న వారికి ఇలా చేయటం సరి కాదన్నారు. నిన్నటి నుండి రోడ్డుపై మహిళలు నిరసన చేస్తుంటే అధికారులు స్థానిక ఎమ్మెల్యే పట్టించుకోకపోవడం దారుణం అన్నారు. స్థానిక ఎమ్మెల్యే తన సొంత నిధులతోనైనా వారికి ఇల్లు నిర్మించాలన్నారు. గతంలో ఇదే ప్రాంతంలో వరదలు వచ్చి ఇబ్బంది పడుతుంటే నల్లపర్తి ప్రసన్నకుమార్ రెడ్డి తన సొంత నిధులతో వారికి ఇల్లు నిర్మించడం జరిగిందన్నారు. ప్రభుత్వం వెంటనే స్పందించి బాధితులను ఆదుకోవాలని డిమాండ్ చేశారు. ఈ కార్యక్రమంలో వైసిపి నాయకులు కార్యకర్తలు పాల్గొన్నారు.

మత్స్యకారులకు జగనన్న భరోసా. కాకాణి



నెల్లూరు పెన్ పవర్ మార్చి 26. శ్రీ పొట్టి శ్రీరాములు నెల్లూరు జిల్లాకావలి నియోజకవర్గం, జువ్వల దిన్నె ఫిషింగ్ హార్బర్ ను పరిశీలించి, మత్స్యకారుల సమస్యలు తెలుసుకుని అందగా నిలిచేందుకు ఏపిఆర్ మొదటి వారంలో మాజీ ముఖ్యమంత్రి వైయస్ఆర్ కాంగ్రెస్ పార్టీ అధ్యక్షులు జగన్ మోహన్ రెడ్డి జువ్వల దిన్నె రానున్న సందర్భంగా హెలిప్యాడ్ కు అనువైన స్థలం గుర్తించడంతోపాటు, అవసరమైన ఏర్పాట్లు చేపట్టేందుకు మాజీ శాసనసభ్యులకు రామి రెడ్డి ప్రతాపి కుమార్ రెడ్డి అధ్యక్షులతో, శాసనమండలి సభ్యులు తలశిల రఘురాం పర్వత రెడ్డి చంద్రశేఖర్ రెడ్డి మత్స్యకారులు, స్థానిక నాయకులతో కలిసి పరిశీలించిన మాజీ మంత్రి ఉమ్మడి నెల్లూరు జిల్లా వైఎస్ఆర్ కాంగ్రెస్ పార్టీ జిల్లా అధ్యక్షులు కాకాణి గోపదర్శన్ రెడ్డి



జువ్వలదిన్నె కు బయలుదేరిన రామి రెడ్డి ప్రతాపి కుమార్ రెడ్డి మాజీ మంత్రి కాకాణి పర్వత రెడ్డి చంద్రశేఖర్ రెడ్డి దారిపాడవునా శాలువాలు, టోకెలతో ఘన స్వాగతం పలికిన వైఎస్ఆర్ కాంగ్రెస్ పార్టీ శ్రేణులు మన ప్రయతమ నేత వైయస్ జగన్మోహన్ రెడ్డి ఏపిఆర్ మొదటి వారంలో నెల్లూరు పర్యటనకు వస్తున్నారని వెల్లడించిన కాకాణి జగన్మోహన్ రెడ్డి జువ్వల దిన్నె ఫిషింగ్ హార్బర్ ను పరిశీలించి మత్స్యకారుల సమస్యలు తెలుసుకుంటారని పేర్కొన్న కాకాణి మత్స్యకారులకు, మత్స్యకార కుటుంబాలకు జరుగుతున్న అన్యాయాలను తెలుసుకునేందుకు జగన్మోహన్ రెడ్డి జువ్వల దిన్నెకు రానున్నారని కాకాణి మత్స్యకారులతో మమేకమై వారితో ముఖాముఖి అనంతరం జగన్మోహన్ రెడ్డి పూర్తి స్థాయి ధరోసా కల్పించనున్నారని కాకాణి

వి.కోటలో విజిలెన్స్ మరియు రెవెన్యూ డాడులు

ఐదు సిలిండర్లు స్వాధీనం

పలమనేరు, పెన్ పవర్, మార్చి 26. నియోజకవర్గ పరిధి వి.కోట మండల కేంద్రంలో తిరుపతి విజిలెన్స్ అండ్ ఎన్ఫోర్స్మెంట్ విభాగం, రెవెన్యూ శాఖల సంయుక్త సోదాల్లో గృహవినియోగానికి వాడాలైన ఐదు గ్యాస్ సిలిండర్లను హోటళ్లలో సీజ్ చేశారు. ప్రస్తుత పరిస్థితుల్లో గ్యాస్ సిలిండర్ల డిమాండ్ ను దృష్టిలో ఉంచుకొని కొంతమంది గృహ వినియోగానికి వాడాలైన సిలిండర్లను అధిక ధరలతో హోటళ్లకు విక్రయిస్తున్నట్లు సమాచారంతో అధికారులు ఈ దాడులు నిర్వహించారు. దీనిపై వి.కోటలో రెండు చోట్ల సోదాలు నిర్వహించగా కుప్పం రోడ్లోని దాసాధరపల్లె వద్ద హోటళ్లలో రెండు సిలిండర్లు, వి.కోట ప్రభుత్వాసుపత్రి ఎదుట హోటల్లో మూడు సిలిండర్లను సీజ్ చేశారు. కాగా సీజ్ చేసిన సిలిండర్లను రెవెన్యూ అధికారులకు అప్పగించి వారిపై కేసు నమోదుచేసి దర్యాప్తు చేస్తున్నట్లు తెలిపారు. ఈ దాడుల్లో తిరుపతి విజిలెన్స్ అధికారి రామాంజనేయులు రెవెన్యూ అధికారులు మరియు ఇతర సిబ్బంది పాల్గొన్నారు. కొండను తప్పి ఎలుకను పట్టినట్లుందని విమర్శలు అయితే అధికారులు చిన్న హోటళ్లపై గురువారం నిర్వహించిన దాడులను



పలువురు వ్యాపారులు తప్పిబట్టారు. 40 రూపాయల మసాలాదోసను 80రూపాయలుకు, 6 రూపాయల ఇడ్లీ పది రూపాయలు చేసిన పెద్ద పెద్ద హోటళ్లను పదిలేసి బోండా అంగళ్లు, చికెన్ పకోడి దుకాణాల లాంటి చిన్నవ్యాపారులపై అధికారులు ప్రతాపం చూడడం ఎంటని సామాన్యులు మండిపడుతున్నారు.

దుర్ఘటనలో ఆగిపోయిన జీవితం...

కుటుంబం కన్నీటి సముద్రంలో



పొదలకూరు పెన్ పవర్ మార్చి 26. జీవితాన్ని నిలబెట్టేందుకు బేల్లారి పనుల కోసం దూర ప్రాంతాలకు వెళ్లిన ఓ కూలీ... తన గ్రామానికి తిరిగి వస్తూ అనుకోని విషాదానికి బలయ్యాడు. సంతోషంగా జరగాల్సిన శ్రీరామనవమి... ఆ కుటుంబానికి శోకసంద్రంగా మారింది. జగిత్యాల నుండి కనిగిరి వైపు వస్తున్న హరికృష్ణ ట్రావెల్స్ బస్సు, మార్కావరం సమీపంలోని రాయవరం గ్రామం వద్ద అకస్మాత్తుగా అగ్నికి ఆహుతైంది. ఈ ప్రమాదంలో సుమారు 13 మంది వరకు సజీవదహనం అయినట్లు సమాచారం. పలువురు తీవ్రంగా గాయపడి ఆసుపత్రుల్లో చికిత్స పొందుతున్నారు. పోలీసులు, రెవెన్యూ అధికారులు మృతుల గుర్తింపు కోసం తీవ్రంగా ప్రయత్నిస్తున్నారు. ఈ ప్రమాదంలో ప్రాణాలు కోల్పోయిన వారిలో ఒకరు ముత్తంగి



వెంకటేశ్వర్లు. స్వగ్రామం ఉదయగిరి సమీపంలోని దాసరపల్లి. గత మూడు సంవత్సరాలుగా పొదలకూరు మండలం తోకంచి (వెంకటేశ్వర్ల నగర్)లో నివసిస్తూ, కుటుంబాన్ని పోషించేందుకు కష్టపడుతున్న సాధారణ కూలీ. సంతానం తర్వాత జగిత్యాల జిల్లాకు బేల్లారి పనుల కోసం వెళ్లిన వెంకటేశ్వర్లు... గత సంవత్సరం శ్రీరామనవమి సందర్భంగా దేవుని పేరుతో తీసుకున్న డబ్బును తిరిగి ఇవ్వడానికి, ఈసారి పండుగకు ముందే స్వగ్రామానికి బయలుదేరాడు. కానీ... ఆ ప్రయాణమే అతని జీవితానికి చివర ప్రయాణంగా మారింది. పామూరు వద్ద దిగి, అక్కడి నుంచి పొదలకూరు చేరుకోవాలని అనుకున్న వెంకటేశ్వర్లు... కనిగిరి వైపు వస్తున్న ఆ బస్సులో ఎక్కారు. అదే బస్సు అగ్నికి ఆహుతై... అతని ఆశలు, కలలు, బాధ్యతలు అన్నీ క్షణాల్లో బూడిదయ్యాయి.

వక్స్ బోర్డ్ చైర్మన్ అబ్దుల్ అజీజ్ గారిని పరామర్శించిన కావలి ఎమ్మెల్యే కావ్య కృష్ణారెడ్డి

కావలి ఆర్బి ఇన్స్ట్రక్ట్ పెన్ పవర్ మార్చి 26 ఆంధ్రప్రదేశ్ వక్స్ బోర్డ్ చైర్మన్ అబ్దుల్ అజీజ్ గారు ఇటీవల మాతృ వియోగం చెందారు. కావలి ఎమ్మెల్యే కావ్య కృష్ణారెడ్డి గారు గురువారం నెల్లూరులోని అజీజ్ గారి నివాసానికి వెళ్లి ఆయనను వరామర్శించారు. వారి కుటుంబ సభ్యులను కలిసి తన ప్రగాఢ సానుభూతి తెలిపారు. ఈ కార్యక్రమంలో కావలి నియోజకవర్గ మున్సిం మైనారిటీ సెల్ అధ్యక్షులు షేక్ అల్ హక్, డి.డి.పి నాయకులు రేబాల శంకర్ రెడ్డి, తదితరులు పాల్గొన్నారు.



మాతా వైఫోదేవి అమ్మవారికి ఎంపీ వేమిరెడ్డి దంపతుల వాహనాల అందజేత



నెల్లూరు పెన్ పవర్ మార్చి 26. నెల్లూరు పార్లమెంటు సభ్యులు వేమిరెడ్డి ప్రభాకర్ రెడ్డి, కోవూరు ఎమ్మెల్యే వేమిరెడ్డి ప్రశాంతి రెడ్డి దంపతులు జమ్మూ లోని కట్లా లో ఉన్న ప్రముఖ పుణ్యక్షేత్రం శ్రీ మాతా వైఫోదేవి అమ్మవారికి రెండు వాహనాలను విరాళంగా ఇచ్చారు. ఈ మేరకు గురువారం

ఎల్పిజి స్థానంలో పిఎన్జి తప్పనిసరి



కడప, పెన్ పవర్, మార్చి, 26: పిఎన్జి (పైప్లైనే సేవరల్ గ్యాస్) అందుబాటులో ఉన్న ప్రాంతాల్లో ఉన్న వారు కచ్చితంగా ఎల్పిజికి బదులుగా పిఎన్జి వినియోగానికి బదిలీ కావాలని కలెక్టర్ దాక్టర్ శ్రీధర్ చెరుకూరి వినియోగదారులకు సూచించారు. గురువారం కలెక్టరేట్లోని బిజిఆర్ఎస్ హాలులో సివిల్ సప్లయ శాఖ అధ్యక్షులతో పిఎన్జి వినియోగంపై అవగాహన పెంచేందుకు కో -- ఆర్డినేషన్ కమిటీ సమావేశం నిర్వహించారు. ముఖ్య అతిథిగా కలెక్టరేట్ పాటు జెసి దాక్టర్ నిర్మిమా హాజరయ్యారు. ఈ సందర్భంగా కలెక్టర్ మాట్లాడుతూ దేశంలో వంట గ్యాస్ కొరత కొనసాగుతున్న క్రమంలో కేంద్ర ప్రభుత్వం కీలక నిర్ణయం తీసు కుందన్నారు. ఆ మేరకు పిఎన్జి అందుబాటులో ఉన్న ప్రాంతాల్లో ఉన్న వారు కచ్చితంగా మారిపోవాల్సి ఉంటుందని, వారందరికీ త్వరలో ఎల్పిజి గ్యాస్ సరఫరా ఆగిపోతుందనే విషయాన్ని కూడా తెలియజేశారు. పశ్చిమానూలో నెలకొన్న ఉద్రిక్తతల కారణంగా భారత్లో ఎల్పిజి గ్యాస్ కొరత ఏర్పడిన సంగతి తెలిసిందేనని, ప్రస్తుతం పరిస్థితులు అదుపులోనే ఉన్నా ఈ కొరతను అధిగమించేందుకు కేంద్ర ప్రభుత్వం మరో కీలక నిర్ణయం తీసుకుందని చెప్పారు. ఇకపై పైప్లైనే సేవరల్ గ్యాస్ అందుబాటులో ఉన్న ప్రాంతాల్లోని కుటుంబాలకు ఎల్పిజి గ్యాస్ డెలివరీని నిలిపివేయనున్నట్లు తెలిపిందన్నారు. పిఎన్జి అందుబాటులో ఉన్న ప్రాంతాల్లో ఆ కనెక్షన్లు మూలాలని స్పష్టం చేసిందన్నారు. అందుకు కొంత సమయం కూడా గడువు ఇస్తున్నట్లు స్పష్టం చేసినందుకు పేర్కొన్నారు. పిఎన్జికి మారడం ద్వారా గ్యాస్ సిలిండర్ల రీఫిల్స్ బుకింగ్ చేసే అవసరం తొలగిపోతుందని చెప్పారు. ఏదైనా టెక్నికల్ ఇష్యూ వల్ల ఇంటికి పైపు లైన్ కనెక్షన్ ఇష్యూడం సాధ్యం కాని సందర్భంలో మాత్రమే ఎల్పిజి సరఫరా కొనసాగుతుందని వెల్లడించారు. జెసి మాట్లాడుతూ జిల్లాలోని అన్ని పారిశ్రామిక యూనిట్లలో ఆరంజ్ రెడ్ జోన్లలో ఉన్న యూనిట్లు తప్పనిసరిగా పిఎన్జికి వాడకాన్ని అమలు చేయాలని సూచించారు. ఆ మేరకు కేంద్ర ప్రభుత్వం కూడా ప్రత్యేక జీహెస్ కూడా విడుదల చేసిందన్నారు. కార్యక్రమంలో కెఎస్ కమోషనర్ రాజ్ కేంద్రం, డివిఎల్ రఘురాం, పరిశ్రమల శాఖ, పొల్యా అండ్ కంట్రోల్ బోర్డు, సివిల్ సప్లయ సంబంధిత శాఖల అధికారులు, హోటల్స్, పరిశ్రమలు, కమర్షియల్ సంస్థల నిర్వహకులు పాల్గొన్నారు.

వైద్య కళాశాలను వెంటనే ప్రారంభించాలి

పులివెందుల. పెన్ పవర్, మార్చి, 26: పులివెందులలో సహా రాష్ట్రంలో నిర్మాణంలో ఉన్న పది ప్రభుత్వ వైద్య కళాశాలలను త్వరలో పూర్తిచేసి ఆ విద్యా సంవత్సరం నుండే ప్రభుత్వ రంగంలో ప్రారంభించాలని, జగన్ పై కక్షతో పేదలకు అన్యాయం చేయవద్దని అఖిలపక్ష పార్టీలు నాయకులు రాష్ట్ర ప్రభుత్వాన్ని డిమాండ్ చేశారు. గురువారం పట్టణ పరిధిలోని ప్రభుత్వ వైద్య కళాశాలను నాయకులు సందర్శించారు. ఈ సందర్భంగా సిపిఐ రాష్ట్ర కార్యదర్శి గుజ్జల శశ్వరయ్య మాట్లాడుతూ పిపిపి విధానంలో వైద్య కళాశాలను నిర్మిస్తే రిజర్వేషన్లు అమలు కావని తెలిపారు. పేద విద్యార్థులు, ప్రతిభావంతులైన విద్యార్థులు నష్టపోతారన్నారు. పేద రోగులకు వైద్యం ఉచితంగా లభించదని వివరిస్తూ ప్రభుత్వం వైద్య రంగంలో పిపిపి విధానానికి నష్టపడకుండా పిపిపి విధానాన్ని రద్దు చేశారు. సిపిఐ రాష్ట్ర కార్యదర్శి పర్వ సభ్యులు ప్రభాకర్ రెడ్డి మాట్లాడుతూ



ప్రభుత్వంలో వెనుకబడిన ప్రాంతాల్లో మెడికల్ కాలేజీలను ఏర్పాటు చేశారన్నారు. కూలమి ప్రభుత్వం వచ్చిన తర్వాత వాటిని ప్రయివేటీకరణ చేసి ఈ ప్రాంత అభివృద్ధిని అడ్డుకోవడం జరిగిందన్నారు. పిసిసి అధికార ప్రతినిధి తలసరిరెడ్డి మాట్లాడుతూ పులివెందుల, కడపపై చంద్రబాబు కక్ష కట్టడం శోచనీయమన్నారు. రూ.150 కోట్లు విలువచేసే 50 ఎకరాల భూమిని, రూ.412 కోట్లతో నిర్మించిన భవనాలను ప్రయివేటుకు అప్పజిప్పాలనే ధోరణిని విడనాడాలని కోరారు. వైసిపి రాష్ట్ర ప్రధాన కార్యదర్శి సింగారెడ్డి సతీష్ కుమార్ రెడ్డి మాట్లాడుతూ నిర్మాణంలో ఉన్న పది ప్రభుత్వ వైద్య కళాశాలలను కూలమి ప్రభుత్వం 21 నెలలగా ఏమాత్రం పట్టించుకోకపోవడం దుర్మార్గకరమని పేర్కొన్నారు. జన వైతన్య వేదిక రాష్ట్ర అధ్యక్షులు వల్లంరెడ్డి లక్ష్మణ రెడ్డి మాట్లాడుతూ ముఖ్యమంత్రి వివిధ వేదికలను పేర్కొంటూ వేలాది రూ.కోట్లను మంచినీళ్లు ప్రాయంగా దుబార చేస్తున్నారని విమర్శించారు.

1 కోటి 51 లక్షల రూపాయలతో నిర్మించిన రోడ్డు సిసి డ్రైన్ ప్రారంభించిన కావలి ఎమ్మెల్యే

నేను శ్రీధరన్న శిష్యుడినే. శ్రీధరన్న స్పీడ్ ను మేము అందుకోలేము. నెల్లూరు రూరల్ ప్రజలు ఒకరికి ఓటువేస్తే మీ కోసం ఇద్దరు పనిచేస్తున్నారు. కావలి ఎమ్మెల్యే దగుమాటి వెంకట క్రిష్ణా రెడ్డి.



నెల్లూరు పెన్ పవర్ మార్చి 26. నెల్లూరు రూరల్ నియోజకవర్గ పరిధిలోని 24వ డివిజన్ కలెక్టరేట్ లో 1 కోటి 51 లక్షల రూపాయలతో నిర్మించిన రోడ్డు, సిసి డ్రైన్ లను ప్రారంభించిన కావలి ఎమ్మెల్యే దగుమాటి వెంకట క్రిష్ణా రెడ్డి టీడీపీ నాయకులు కోటంరెడ్డి గిరిధర్ రెడ్డి, నాకంటూ ఇబ్బంది వస్తే నేను అడిగేది ఒకరినే అది శ్రీధరన్ననే. కావలి ఎమ్మెల్యే దగుమాటి వెంకట క్రిష్ణా రెడ్డి, ఉదయం నిద్ర లేచినప్పటి నుంచి ప్రజల్లో ఉండడం వాళ్ళకి ఇష్టం. నెల్లూరు రూరల్ ప్రజలకు ఇలాంటి నాయకులు దొరకడం వారి అభ్యుత్తం. కావలి ఎమ్మెల్యే దగుమాటి వెంకట క్రిష్ణా రెడ్డి, నెల్లూరు రూరల్ లో మంచి నాయకత్వం ఉంది. నెల్లూరు రూరల్ లో ఎప్పుడూ ఏ కార్యక్రమానికి పిలిచినా రావడానికి నేను సిద్ధంగా ఉంటా. కావలి



ఎమ్మెల్యే దగుమాటి వెంకట క్రిష్ణా రెడ్డి, నెల్లూరు రూరల్ నియోజకవర్గంలో తెలుగుదేశం పార్టీ కూటమి అధికారంలోకి వచ్చిన తరువాత చంద్రబాబు నాయుడు నాయకత్వంలో రూరల్ ఎమ్మెల్యే కోటంరెడ్డి శ్రీధర్ రెడ్డి ఆధ్వర్యంలో 2 సంవత్సరాలు పూర్తికాకముందే నెల్లూరు రూరల్ నియోజకవర్గంలో జరిగిన, జరుగుతున్న మరియు బెందర్లు పిలిచి ప్రారంభం కావలసిన అభివృద్ధి పనుల విలువ 614 కోట్ల రూపాయలు. టీడీపీ నాయకులు కోటంరెడ్డి గిరిధర్ రెడ్డి, ఎన్నో సంవత్సరాలనుంచి కాని అభివృద్ధి పనులు కూడా కూటమి ప్రభుత్వం అధికారంలోకి వచ్చిన తరువాత అభివృద్ధి పనులు జరుగుతున్నాయి. టీడీపీ నాయకులు కోటంరెడ్డి గిరిధర్ రెడ్డి, పై కార్యక్రమంలో రాష్ట్ర టీడీపీ కార్యదర్శి జెన్నీ రమణయ్య, స్టానిక కార్పొరేటర్ ఆరవ శాంతి, నెల్లూరు రూరల్ నియోజకవర్గ టీడీపీ ఎస్.సి. సెల్ అధ్యక్షుడు అరవ శ్రీనివాసులు, నెల్లూరు రూరల్ ఎమ్మెల్యే కార్యాలయం ఇన్చార్జ్ డాక్టర్ చక్రవర్తి రెడ్డి, రాష్ట్ర టీడీపీ ఎస్.సి. సెల్ అధికారి ప్రతినిధి మాతంగి కృష్ణ, కార్పొరేటర్లు భీమినేని మురహరి, బద్దిపూడి నరసింహగిరి, క్లస్టర్ ఇంచార్జ్ లు మన్నం పెంచల నాయుడు, కంటే సాయి బాబా, నాబీర్ ఖాన్, కో క్లస్టర్ ఇంచార్జ్ లు రాఘవేంద్ర, కోటి రెడ్డి, ఎల్.పి. కృష్ణ రెడ్డి, 24వ డివిజన్ అధ్యక్షులు గుండాల రవి, 25వ డివిజన్ అధ్యక్షులు శేషు యాదవ్, బిజినీ నాయకులు ఎరబోలు రాజేష్, మొగల సురేష్, జనసేన నాయకులు గునుకుల కిషోర్, ఉదయ్ కుమార్, తెలుగుదేశం, బీజేపీ, జనసేన పార్టీ నాయకులు మరియు స్థానిక ప్రజలు తదితరులు పాల్గొన్నారు.

రైతు సమస్యలను సత్వరమే పరిష్కరించాలి...

రైతన్నల కోసమే కూటమి ప్రభుత్వం.. రైతన్నలకు అన్ని విధాల అండగా ఉంటాం... నెలవల. విజయశ్రీ...



పెళ్లకూరు, పెన్ పవర్, మార్చి 26 పెళ్లకూరు మండలంలోని పాలవూరు గ్రామం నందు గురువారం రైతన్న మికోసం కార్యక్రమం నిర్వహించడం జరిగినది, ఈ కార్యక్రమంలో ముఖ్య అతిథిగా పాల్గొన్న శుభ్రాణుపేట శాసనసభ్యులు నెలవల. విజయశ్రీ మాట్లాడుతూ రైతుల సంక్షేమం కోసం వారి అభివృద్ధి కోసం కూటమి ప్రభుత్వం అహర్నిశలు కృషి చేస్తుందని అన్నారు. అన్నదాత సుఖిభవ ద్వారా లబ్ధి పొందిన రైతులతో ముఖాముఖి వారి సాధక బాధకాలపై ముప్పటిచందం జరిగినది. రైతులకు యూరియా సరఫరా విషయంలో వైసిపి పార్టీ వాళ్లు చేసిన అసత్య ప్రసారాలను తుంగలో తొక్కి ఎప్పుడు లేని విధంగా అధిక దిగుబడులు సాధించి రైతులు ఎక్కువ లాభాలు పొందారని, కూటమి ప్రభుత్వం రైతుల విషయంలో చిత్తశు



ద్ధితో పనిచేస్తుందని అన్నారు. రైతులు కూడా వ్యవసాయంలో అధునాతన పద్ధతుల ద్వారా వ్యవసాయం చేస్తూ అధిక దిగుబడులు సాధించారని, అంతేకాకుండా రసాయన ఎరువులను తగ్గించి, సేంద్రియ ఎరువుల వాడకాన్ని పెంచాలని అన్నారు. ఈ కార్యక్రమంలో పెళ్లకూరు మండల తెదేపా అధ్యక్షులు నంది కృష్ణయ్య, వేలూరు మురళి కృష్ణారెడ్డి, కందమూడి శివకుమార్, చైతన్య కృష్ణారెడ్డి, తహసీల్దార్ సిహెచ్ హరికృష్ణ, ఎంపీడీవో ప్రమీలారాణి, వ్యవసాయ అధికారిణి విజయభారతి, అనిల్ రెడ్డి, మాధవరెడ్డి, యం.చంద్ర పెంచలయ్య, కోట రమేష్, పెళ్లకూరు. భాస్కర్ మండలంలో అన్ని గ్రామాల టీడీపీ నాయకులు రైతులు పెద్ద సంఖ్యలో పాల్గొన్నారు పాల్గొన్నారు.

నెల్లూరు జిల్లా ప్రజలకు పోలీస్ సిబ్బందికి శ్రీరామనవమి శుభాకాంక్షలు తెలిపిన జిల్లా ఎస్పి డా. అజిత వేజెండ్ర, ఐ.పి.ఎస్



నెల్లూరు రూరల్ పెన్ పవర్, మార్చి, 26: శ్రీ పొట్టి శ్రీరాములు నెల్లూరు జిల్లా జిల్లా ప్రజలకు పోలీస్ సిబ్బందికి జిల్లా ఎస్పి డా. అజిత వేజెండ్ర, ఐ.పి.ఎస్ గురువారం ఒక ప్రకటనలో శ్రీరామనవమి పర్యవసాన శుభాకాంక్షలు తెలిపారు శ్రీరాముడు ధర్మానికి న్యాయానికి ప్రతిక అని ఈ పండుగ మనకు ధర్మాన్ని ఎలా ఆచరించాలో సందేశం ఇస్తుందని పేర్కొన్నారు ప్రశాంత వాతావరణంలో చలవ పందిళ్ళ మధ్య శ్రీరామనవమి వేడుకలను ప్రజలందరూ అంగరంగ వైభవంగా జరుపుకోవాలని ఆకాంక్షించారు ఈ సందర్భంగా నెల్లూరు జిల్లాలోని అన్ని ప్రధాన రామాలయాల వద్ద భక్తులకు ఎలాంటి ఇబ్బందులు కలగకుండా పటిష్టమైన భద్రతా ఏర్పాట్లు చేయాలని ట్రాఫిక్ అంతరాయాలు లేకుండా చర్యలు తీసుకోవాలని అధికారులను ఆదేశించారు

బస్సు ప్రమాదంలో బుచ్చి వాసి మృతి..



బుచ్చిరెడ్డిపాలెం పెన్ పవర్ మార్చి 26. కోదండ రామస్వామి బ్రహ్మోత్సవాలకు పస్తుండగా ఘటన.. మార్కాపురం దగ్గర అగ్నిప్రమాదంలో గురైన బస్సులో బుచ్చి పట్టణం పెద్దవారిలోని ఇప్పగంట వారి డౌంక కాలనీలో చెందిన కట్టి జయరాములు (55) మృతి చెందారు. అయినా పని నిమిత్తం నిజామాబాద్ లోని ఓ గ్రామానికి కూలి పనికి వెళ్లినట్లు సమాచారం. ఆయన భార్య బుజ్జమ్మ జనవరిలో అనారోగ్యంతో మృతి చెందింది. వారి సంతానం లేరు. బుచ్చి పట్టణంలో కోదండరామస్వామి బ్రహ్మోత్సవాలకు తిరిగి స్వ గ్రామానికి వచ్చే సమయంలో ప్రమాదం చోటుచేసుకుంది. స్థానిక సీబి మాతంగి శ్రీనివాసరావు ఎస్ఐ సంతోష్ రెడ్డి ప్రజల వద్ద మృతిని వివరాలను సేకరించారు.

కోవూరు నియోజకవర్గం ప్రజలకు శ్రీరామనవమి శుభాకాంక్షలు తెలియజేసిన కోవూరు ఎమ్మెల్యే వేమిరెడ్డి ప్రశాంతి రెడ్డి



నెల్లూరు రూరల్ (కోవూరు) పెన్ పవర్, మార్చి, 26: శ్రీ పొట్టి శ్రీరాములు నెల్లూరు జిల్లా కోవూరు నియోజకవర్గం లో ఉన్న ప్రజలందరికీ శ్రీ సీతారాముల దివ్య కల్యాణాన్ని స్మరించుకుంటూ జరుపుకునే శ్రీరామనవమి పండుగ సందర్భంగా కోవూరు నియోజకవర్గ ప్రజలందరికీ హృదయపూర్వక శుభాకాంక్షలు. ధర్మం, న్యాయం, అంకితభావంతో పనిచేసే నాయకత్వం.. ఇవన్నీ శ్రీరాముని జీవితం మనకు నేర్పిన గొప్ప సందేశాలు. ప్రతి ఒక్కరి జీవితంలో ధర్మం నిలవాలి. ప్రతి ఇంట్లో ఆనందం వెలగాలి. ప్రతి గ్రామం అభివృద్ధి చెందాలి - ఇదే మన సంకల్పం కావాలి. శ్రీరాముని ఆదర్శాలు మనకు మార్గదర్శకం కావాలి సీతా సమేత కోదండరాముడి కరుణా కలాక్షాలు మీ అందరిపై ఉండాలని, పండుగను సంతోషంగా జరుపుకోవాలని కోరుకుంటూ, శ్రీరామనవమి శుభాకాంక్షలు తెలిపిన కోవూరు ఎమ్మెల్యే వేమిరెడ్డి ప్రశాంతి రెడ్డి

ఈవీఎం గోడౌన్ల వద్ద పటిష్ట బందోబస్తు నెల్లూరు జిల్లా కలెక్టర్ హిమాన్సు శుక్ల



నెల్లూరు రూరల్ పెన్ పవర్, మార్చి, 26: శ్రీ పొట్టి శ్రీరాములు నెల్లూరు జిల్లా భారత ఎన్నికల సంఘం మార్గదర్శకాలను కచ్చితంగా అమలు చేస్తూ ఈవీఎం గోడౌన్ల వద్ద పటిష్ట భద్రతా చర్యలు తీసుకోవాలని నెల్లూరు జిల్లా కలెక్టర్ హిమాన్సు శుక్ల అధికారులకు సూచించారు గురువారం నగరంలోని అర్జీవో కార్యాలయ ప్రాంగణంలో గల ఈవీఎం రసూల్, శ్రీనివాస్, సంజయ్, చాల సుధాకర్, బీఎస్పి నుంచి గోడౌన్లను రాజకీయ పార్టీల ప్రతినిధులతో కలిసి జిల్లా కలెక్టర్ శ్రీరామ్, ఎలక్షన్ డిలీటు ఆఫీసర్, అశోక్ తదితరులు పాల్గొన్నారు.

పేద విద్యార్థి విద్యార్థులకు విందు ఏర్పాటు



కావలి పెన్ పవర్, మార్చి, 26: శ్రీ పొట్టి శ్రీరాములు నెల్లూరు జిల్లా కావలి నియోజకవర్గం కావలి నగరంలోని ప్రముఖ ఆక్వా వ్యాపారవేత్త వేలూరు జయచంద్ర నాయుడు పుట్టినరోజు సందర్భంగా సంయుక్త సేవా సంస్థ కార్యాలయంలో చదువుకుంటున్న పేద విద్యార్థులకు విందు భోజనం ఏర్పాటు ఈ రోజు కావలి పట్టణం నివాసులు ప్రముఖ వ్యాపారవేత్త, రోటరీ క్లబ్ మాజీ అధ్యక్షుడు, సంయుక్త సేవా సంస్థ సభ్యులు వేలూరు జయచంద్ర నాయుడు తన పుట్టినరోజు సందర్భంగా సంయుక్త సేవా సంస్థ కార్యాలయంలో చదువుకుంటున్న పేద విద్యార్థులకు విందు భోజనం ఏర్పాటు చేయడం జరిగింది ఈ సందర్భంగా సంయుక్త సేవా సంస్థ వ్యవస్థాపక అధ్యక్షుడు సురేంద్ర మాట్లాడుతూ తమ యొక్క సంస్థ కార్యాలయంలో సురేంద్ర మాట్లాడుతూ తమ యొక్క సంస్థ కార్యాలయంలో చదువుకుంటున్న పేద విద్యార్థులకు విందు భోజనం, స్పెషల్, పండ్లు, చాక్లెట్స్ పంపించిన దాత వేలూరు జయచంద్ర నాయుడుకి ధన్యవాదాలు తెలుపుతూ ఉన్నామని తెలిపారు. పుట్టిన రోజు నాడు ఆదంబరాలకు పోయి పుణ్య భయ్యలు చేయకుండా ఇలా పేద విద్యార్థులకు ఆకలి తీర్చడం సంతోషంగా ఉందని తెలిపారు. సంయుక్త సేవా సంస్థ ద్వారా అనేక సందర్భాల్లో పేదలకు సేవలందిస్తూ ఉన్నారని, మహిళా సాధికార కోసం కృషి చేస్తున్నారని చెప్పారు. పేదలకు స్వయం ఉపాధి నిమిత్తం కుట్టు మిషన్లు, ఉపాధి శిక్షణా తరగతులను తమ యొక్క సంస్థ ద్వారా నిర్వహించి పేదలకు భరోసా ఇచ్చారని తెలిపారు. ఈ సందర్భంగా సంయుక్త సేవా సంస్థ తరఫున హృదయపూర్వక జనసేన శుభాకాంక్షలు తెలియజేస్తూ ఉన్నామని, ఇలాంటి పుట్టినరోజు లు మరెన్నో జరుపుకోవాలని ఆ భగవంతున్ని మనస్ఫూర్తిగా ప్రార్థిస్తూ ఉన్నామని తెలిపారు..

సిద్ధం కానీ చిన్నస్వామి స్టేడియం.. ఆల్స్ బీ VS ఎస్ఆర్హెచ్ మ్యాచ్ జరిగేది డౌట్!



హైదరాబాద్ పెన్ పవర్: ఇండియన్ వాస్తవానికి ఈ పనులన్నీ మార్చి 15వ తేదీ నాటికే పూర్తి కావాల్సి ఉంది. కానీ, కేవలం రెండు రోజుల్లో ప్రారంభం మొదలుపెట్టే ప్రాంతం కాదు. మార్చి 28వ తేదీన రాయల్ ఛాలెంజర్స్ బెంగళూరు వర్సెస్ సన్రైజర్స్ హైదరాబాద్ జట్ల మధ్య జరగాల్సిన తొలి మ్యాచ్కు వేదికైన ఎం. చిన్నస్వామి స్టేడియం ఇంకా సిద్ధం కాలేదని సమాచారం. ఈఎస్పీఎన్ క్రికెట్ నివేదిక ప్రకారం.. ఈ మ్యాచ్కు కేవలం రెండే రోజుల సమయం మాత్రమే ఉన్నా, స్టేడియం ఇంకా 'నిర్మాణ ప్రాంతం'లా కనిపిస్తోంది. మైదానం సిద్ధంగా ఉన్నప్పటికీ, స్టేడియం లోపల వడ్రంగులు, మేస్త్రీలు, కాంట్రాక్టర్లు ఇంకా పనులు చేస్తున్నట్లు తెలుస్తుంది. గ్రౌండ్ ప్రవేశ ద్వారాల దగ్గర పైవుడ్ షీట్లు, నిర్మాణ సామగ్రి చెల్లాలెదురుగా పడి ఉండటం కనిపిస్తున్నాయి. గతేడాది జూన్ 4వ తేదీన జరిగిన తొక్కిసలాటలో 11 మంది మరణించడంతో, కర్ణాటక స్టేట్ క్రికెట్ అసోసియేషన్ (KSCA) ఫ్యాన్స్ సెక్షన్లు, ఎగ్జిట్ పాయింట్ల వద్ద భారీగా మార్పులు చేపట్టింది.

టైటిల్ వేటలో సన్రైజర్స్ హైదరాబాద్.. జట్టు బలం, బలహీనతలు ఇవే

హైదరాబాద్ పెన్ పవర్: మరో రెండు రోజుల్లో ప్రారంభమయ్యే ఐపీఎల్లో సన్రైజర్స్ హైదరాబాద్ మరో టైటిల్ వేట గురి పెట్టింది. చివరగా డేవిడ్ వార్నర్ కెప్టెన్షిప్లో 2016లో ఎస్ఆర్హెచ్ టైటిల్ అందుకుంది. అనంతరం 2018, 2024 సీజన్లలో ఫైనల్ వరకు వెళ్లినా విజేతగా నిలవలేదు.. గతేడాది పేలవ ప్రదర్శనతో 6వ స్థానంతో సరిపెట్టుకుంది. ఈ సారైనా మెరుగైన ప్రదర్శనతో టైటిల్ కొట్టాలనే కనికరం ఉంది. ఫిట్నెస్ సమస్యలతో ప్యాట్ కమిన్స్ ఆరంభ మ్యాచ్లకు దూరం కావడంతో టీమ్ కి గట్టి షాక్ తగిలింది. విద్యుంసకరమైన బ్యాటింగ్ ఉన్నా, బౌలింగ్ విభాగం మాత్రం బలహీనంగా కనిపిస్తుంది. కమిన్స్ తన లోటును తీర్చే బౌలర్ ఎవరు కనిపించడం లేదు?.. అంతేకాకుండా వేలంతోకి వదిలేసిన మహమ్మద్ షమీ స్థానాన్ని భర్తీ చేసే పేసర్ ఎవరనేది మిలియన్ డాలర్ల ప్రశ్నగా మిలిగిపోయింది. సన్రైజర్స్ హైదరాబాద్ 2500 పరుగులు చేసినా మ్యాచ్ గెలికే ప్రసక్తి లేదని మాజీ క్రికెటర్ ఆకాష్ చౌద్రా ఇప్పటికే చెప్పాడు. విద్యుంసకర బ్యాటర్లు జట్టులో ఉంటే, ఆల్టైమ్ రికార్డు సృష్టించే అవకాశం ఉంది.. కానీ జట్టు గెలుస్తుందా? అంటే చెప్పలేని పరిస్థితి ఏర్పడింది. గత ఎడిషన్లోనూ పేలవ బౌలింగ్ సన్రైజర్స్ విజయవశాకాలను బాగా దెబ్బతీసింది. ప్రాక్టీస్లో ఆరంజ్ ఆర్మీ బ్యాటర్ల దూకుడుగా ఆడి బౌలర్ల ఆత్మవిశ్వాసాన్ని పూర్తిగా దెబ్బతీస్తున్నారనే ప్రచారం జోరుగా సాగుతుంది. ఈ క్రమంలోనే దూకుడి జట్టుకు బలం, బలహీనతగా మారందనే టాక్ వినిపిస్తుంది. గత సీజన్లో సన్రైజర్స్ హైదరాబాద్ ఫ్లాట్ పిచ్లపై ఆడిన



మ్యాచ్లో విజయం సాధించినా.. స్ట్రో వికెట్స్పై దారుణంగా ఓడింది. కాస్త నెమ్మదిగా ఉన్న పిచ్పై ఎస్ ఆర్ హెచ్ బ్యాటర్లు విఫలం కాగా, బౌలర్లు పూర్తిగా చేతులెత్తేస్తున్నారు. ఈ సమస్యను అధిగమించేందుకే సన్రైజర్స్ హైదరాబాద్ యువ బౌలర్లను మినీ వేలంలో దక్కించుకుంది. స్పృత్ రవిచంద్రన్, హార్ష దూబె, శివాంగ్ కుమార్, ప్రఫుల్ హింగె, శివమ్ మావి, సకిత్ మాస్కెన్, క్రెనిన్ పుల్ట్రా వంటి వారిని కొనుగోలు చేసింది. కానీ ఇందులో మెజార్టీ షేయర్స్ కి ఒక్క ఐపీఎల్ మ్యాచ్ ఆడిన అనుభవం కూడా లేదు. వీళ్లలో ఏ ఇద్దరు అసాధారణ ప్రదర్శన చేసినా సన్రైజర్స్ బౌలింగ్ కష్టాలు తీరిపోయినట్లే.. లేదంటే ఈసారి కూడా జట్టు షే ఆఫ్స్ చేరకుండా కష్టమే అని చెప్పాలి.

సాంతగడ్డపై టీమిండియా 2026-27 షెడ్యూల్ ఇదిగో... హైదరాబాద్లో రెండు మ్యాచ్లు



హైదరాబాద్ పెన్ పవర్: భారత క్రికెట్ అభిమానులకు భారత క్రికెట్ నియంత్రణ మండలి (బీసీసీఐ) శుభవార్త అందించింది. 2026-27 సీజన్కు సంబంధించి టీమిండియా స్వదేశంలో ఆడనున్న అంతర్జాతీయ మ్యాచ్ల పూర్తి షెడ్యూల్ను గురువారం ప్రకటించింది. ఈ సీజన్లో వెస్టిండీస్, శ్రీలంక, జింబాబ్వే, ఆస్ట్రేలియా జట్ల భారత్లో పర్యటించనున్నాయి. దేశవ్యాప్తంగా మొత్తం 17 నగరాల్లో 22 అంతర్జాతీయ మ్యాచ్లు జరగనున్నాయి. ఈ షెడ్యూల్లో కొన్ని ప్రత్యేకతలు కూడా ఉన్నాయి. అక్టోబర్ 2024 తర్వాత తొలిసారిగా బెంగళూరులోని చిన్నస్వామి స్టేడియం అంతర్జాతీయ మ్యాచ్ల ఆతిథ్యం ఇవ్వనుంది. అలాగే, ప్రతిష్టాత్మక బోర్డర్-గవాస్కర్

ట్రోఫీలో భాగంగా గౌహతిలోని బర్హూరా స్టేడియం మొదటిసారి ఒక టెస్ట్ మ్యాచ్ నిర్వహించనుంది. షెడ్యూల్ వివరాలలోకి వెళ్తే, ఈ హోమ్ సీజన్ వెస్టిండీస్ పర్యటనతో ప్రారంభమవుతుంది. సెప్టెంబర్ 27 నుంచి అక్టోబర్ 17 వరకు జరిగే ఈ టూర్లో మూడు వన్డేలు, ఐదు టీ20లు ఉంటాయి. వన్డేలకు త్రివేంద్రం, గౌహతి, న్యూ చండీగఢ్ ఆతిథ్యం ఇస్తుండగా.. లక్నో, రాంచీ, ఇండోర్, హైదరాబాద్, బెంగళూరు నగరాలు టీ20 మ్యాచ్లకు వేదికలుగా నిలవనున్నాయి. ఆ తర్వాత, డిసెంబర్లో శ్రీలంక జట్టు భారత్లో పర్యటిస్తుంది. డిసెంబర్ 13 నుంచి 27 వరకు జరిగే ఈ సీరీస్లో మూడు వన్డేలు, మూడు టీ20లు ఉంటాయి. వన్డేలు ఢిల్లీ, బెంగళూరు, అహ్మదాబాద్లో జరగనుండగా.. రాజ్కోట్, కలక్, పుణేలలో టీ20 మ్యాచ్లు నిర్వహిస్తారు. కొత్త ఏడాది ఆరంభంలో, జనవరి 3 నుంచి 9 వరకు జింబాబ్వే జట్టు భారత్లో పర్యటించి మూడు వన్డే సీరీస్ ఆడనుంది. ఈ మ్యాచ్లకు కోల్కతా, హైదరాబాద్, ముంబై నగరాలు ఆతిథ్యం ఇవ్వనున్నాయి. డింతో హైదరాబాద్ నగరానికి ఈ సీజన్లో రెండు అంతర్జాతీయ మ్యాచ్లు దక్కినట్లయింది. ఈ సీజన్కు ప్రధాన ఆకర్షణగా, అభిమానులు ఎంతగానో ఎదురుచూసే బోర్డర్-గవాస్కర్ ట్రోఫీ నిలవనుంది. జనవరి 21 నుంచి మార్చి 3 వరకు ఆస్ట్రేలియాతో ఐదు టెస్టుల సీరీస్ జరగనుంది. నాగపూర్లో తొలి టెస్టు ప్రారంభం కానుండగా, ఆ తర్వాత చెన్నై, గౌహతి, రాంచీ, అహ్మదాబాద్లో మిగిలిన మ్యాచ్లు జరుగుతాయి. ప్రపంచంలోని రెండు అగ్రశ్రేణి జట్ల మధ్య జరిగే ఈ సీరీస్పై భారీ అంచనాలు నెలకొన్నాయి. ఈ సుదీర్ఘ షెడ్యూల్ దేశంలోని క్రికెట్ అభిమానులకు అనలైన పండగను తీసుకురానుంది.



నేహ శెట్టి పీచ్ చీరలో టైమ్లెస్ గాంభీర్యంతో స్టన్ చేసింది

పెద్ది చుట్టూ మూడు 'సవాళ్లు'.. ఏం జరుగుతుందో?

టాలీవుడ్ మెగా పవర్ స్టార్ రామ్ చరణ్ ప్రస్తుతం నటిస్తున్న భారీ చిత్రం పెద్ది విడుదలకు సిద్ధమవుతున్న వేళ.. ఆ సినిమాపై ప్రస్తుత పరిస్థితుల ప్రభావం ఎలా ఉంటుందన్నది ఇప్పుడు సోషల్ మీడియాలో ఆసక్తికర చర్చగా మారింది. ముఖ్యంగా ఏప్రిల్ 30న విడుదల నేపథ్యంలో మూడు విషయాలు ఆ చిత్రానికి సవాళ్లుగా నిలుస్తున్నాయని టాక్ వినిపిస్తోంది. అసలేమిటి? అవేంటి? మొదటిది.. మిడిల్ ఈస్ట్ లో కొనసాగుతున్న ఇజ్రాయెల్-అమెరికా-ఇరాన్ ఉద్రిక్తతల ప్రభావం. యుద్ధ వాతావరణం కారణంగా ఇంటర్నేషనల్ మార్కెట్ లో క్రాష్ ఆయిల్ ధరలు పెరుగుతున్నాయి. దీంతో పెట్రోల్, డీజిల్ ధరలు పెరిగే అవకాశం ఉంది. అందుకే రవాణా ఖర్చులు పెరగడం వల్ల సినిమా థియేటర్లకు వచ్చే ప్రేక్షకుల సంఖ్యపై ప్రభావం వడే అవకాశం ఉందని టాక్ వినిపిస్తోంది. ఇదే పరిస్థితి నెల రోజులు కొనసాగితే, పెద్ది సినిమా థియేట్రీకల్ కలెక్షన్లపై కూడా ఆ ఎఫెక్ట్ వదాల్చుని అంచనాలు వెలువడుతున్నాయి. అదే సమయంలో రెండో సవాల్ విషయానికొస్తే.. బాలీవుడ్ చిత్రం ధురంధర్ 2. టాక్ బస్టర్ హిట్ గా నిలిచిన ఆ సినిమా బాక్సాఫీస్ వద్ద నల్ల చాటుతోంది. వరల్డ్ వైడ్ గా భారీ వసూళ్లు సాధిస్తూ, ప్రేక్షకులను థియేటర్లకు ఆకర్షిస్తోంది. ఇలాంటి పరిస్థితుల్లో ప్రేక్షకుల ఖర్చు సామర్థ్యం తగ్గే అవకాశం ఉంది. ఫిబ్రవరిలో సంక్రాంతి సినిమాలపై భారీగా ఖర్చు చేసిన ప్రేక్షకులు తర్వాత కొంత కాలం సినిమాలకు దూరంగా ఉన్నట్లు, ఇప్పుడు కూడా అదే పరిస్థితి ఏర్పడవచ్చని టాక్ వినిపిస్తోంది. అదే సమయంలో బ్యాండ్ మేళం, డెకాయెట్, బైకర్, స్వయంభూ వంటి చిన్న మీడియం రేంజ్ చిత్రాలు కూడా ప్రేక్షకులను ఆకట్టుకుంటే, ఏప్రిల్ చివరికి ప్రేక్షకుల ఖర్చు కోసం ఆలోచించే అవకాశం ఉంది. ముఖ్యంగా ఇప్పుడు మూడో సవాల్.. ఐపీఎల్. ప్రతి ఏడాది మాదిరిగానే ఈసారి కూడా ఆ టోర్నీ క్రేజ్ హై లెవెల్ లో ఉంటుంది. ముఖ్యంగా ఆర్సీబీ, రాజస్థాన్ జట్ల కొత్త యజమానులతో భారీగా ప్రచారం నిర్వహిస్తున్నాయి. ఈ రెండు ప్రాంతాల్లో భారీ మొత్తంలో పెట్టుబడి పెట్టి, తమ జట్లను మరలించి ఆట్రాక్టివ్ గా మార్చే ప్రయత్నంలో ఉన్నాయి. దీంతో ప్రేక్షకుల దృష్టి ఎక్కువగా క్రికెట్ వైపు



ప్రియాంక జవాలార్ గోల్డెన్ అవర్ గ్లామ్ లుక్లో మెరిసింది

ఉంటోంది. టెలివిజన్, డిజిటల్ ప్లాట్ ఫార్మ్స్ లో ఐపీఎల్ మ్యాచ్ లు ప్రధాన ఆకర్షణగా నిలుస్తుండటంతో, సినిమాలకు తగిన స్పేస్ దక్కకపోవచ్చని ప్రచారం జరుగుతోంది. అలా మూడు సవాళ్ల మధ్య పెద్ది రిలిజ్ అవుతోంది. అయినప్పటికీ రామ్ చరణ్ స్టార్ డమ్, సినిమాపై ఉన్న అంచనాలు, కంటెంట్.. అన్నీ కలిసి ఆ అడ్డంకులను అధిగమించగలవా అన్నది ఇప్పుడు కీలక ప్రశ్నగా మారింది. పెద్ది ఎలా రాణిస్తుందోనేనే హాట్ టాపిక్ గా మారింది. ప్రేక్షకుల రెస్పాన్స్, మోట్ టాక్, ఓపెనింగ్ కలెక్షన్ల సినిమా పూర్వర సు డిజైన్ చేయనున్నాయనే చెప్పాలి.